

بِسْمِ اللّٰهِ الرَّحْمٰنِ الرَّحِيْمِ

فکر و نظر

## غزہ پر صہیونی جارحیت اور مسلم اُمّہ

علامہ اقبال نے تو کہا تھا

اخوت اس کو کہتے ہیں پنجھے کائنًا جو کابل میں  
ہندوستان کا ہر پیر و جوال بے تاب ہو جائے  
مگر آج یہ سب کچھ ایک خواب لگتا ہے۔ آج ہم بحیثیت قوم کتنے بے حس ہو گئے ہیں،  
اس کا اندازہ ۲۷ دسمبر کو غزہ کے مسلمانوں پر فاشٹ اسرائیل کی وحشیانہ بمباری کے نتیجے  
میں تین سو سے زائد شہادتوں پر ہماری اجتماعی بے حسی سے بخوبی لگایا جا سکتا ہے۔

۲۷ دسمبر کو اسرائیل فضائیہ کے بمبار طیاروں نے غزہ کی گنجان آبادیوں پر بم برسا کر  
قیامتِ صغیری برپا کر دی۔ پہلے حملے میں ۳۰۰ سے زائد فلسطینی مسلمان جام شہادت نوش  
کر گئے۔ ایک ہزار سے زیادہ معصوم اور بے گناہ شہری شدید رُخی ہوئے۔ غزہ کی گلیاں اور  
بازار لاشوں سے آٹ گئے۔ ہر طرف انسانی لاشے بکھرے ہوئے تھے۔ رُخی فریاد کر رہے تھے،  
عورتیں اور بچے چیخ و پکار کر رہے تھے۔ ہپتال زخمیوں سے بھر گئے۔ سارا دن اسرائیل طیاروں  
کی وحشیانہ بمباری کا سلسہ جاری رہا۔ زندہ نجک جانے والوں پر خوف اور دہشت طاری تھی۔ ہر  
شخص کو جان کے لالے پڑے ہوئے تھے۔ فاشٹ صہیونی حکمران میڈیا پر غزہ کو ملیا میٹ  
کر دینے کے اعلان کر رہے تھے۔

رام نے ۲۷ دسمبر کو تقریباً شام کے پانچ بجے الجزیرہ ٹی وی کا انگریزی چینل کھولا تو اس  
پر دکھائے جانے والے خون آشام مناظر کو دیکھ کر حیران و پریشان ہو گیا۔ فلسطینی مسلمانوں پر  
اتی بڑی تباہی نازل ہو چکی تھی، مگر ہمیں اس کا علم تک نہیں تھا۔

پاکستان کے سرکاری اور پرائیویٹ ٹی وی چینل اس آمناک سانحے کے متعلق خاموش  
تھے۔ ہمارے تمام ٹیلی ویژن چینل صحیح سے بے نظیر بھٹکو کی برسی کے حوالہ سے گڑھی خدا بخش

سے براہ راست تقریبات دکھانے میں مصروف تھے۔ میں نے الجزیرہ چین بھی اس یکسانیت کو کم کرنے کے لئے لگایا تھا۔ الجزیرہ ٹیلی ویژن اس انسانیت کی ہولناک تباہی کے بارے میں مسلسل خبریں اور مناظر دکھار رہا تھا۔ مگر پاکستانی قوم سوئی ہوئی تھی، اس کا میڈیا عالم اسلام کی اتنی بڑی خبر کے بارے میں مجرمانہ خاموشی کا شکار تھا۔ نجانے 'بریکنگ نیوز' کا مقابلہ اس معاملے میں کیوں سامنے نہ آیا.....؟

رقم المعرفہ ٹیلی ویژن کے سامنے مسلسل بیٹھا رہا۔ تقریباً دس بجے رات کو ہمارا میڈیا بھی جا گا اور اسرائیلی بمباری کے بارے میں خبریں نشر کرنا شروع کیں۔ میرے علم اور مشاہدے کے مطابق سب سے پہلے وقت، ٹی وی نے یہ خبر دی۔ ایکسپریس ٹی وی جس کا ماؤنٹر خبر پر نظر ہے، نے رات کے ۱۰:۳۰ بجے اس عظیم سانحے کے متعلق ناظرین کو باخبر کرنا مناسب سمجھا۔ چیوٹی ٹی اور اے آر وائی چین نے بھی تقریباً اسی وقت اس المناک غارت گری پر توجہ دینا شروع کی۔ مگر افسوسناک بات یہ ہے کہ ان تمام چیزوں پر اس دن کی اس سب سے بڑی خبر کو محض سرسری انداز میں بیان کیا گیا۔ پاکستان کے سرکاری ٹی وی کا کردار بھی افسوسناک کہا جاسکتا ہے۔ حیرت کی بات ہے کہ ۲۸ اور ۲۹ دسمبر کے نیوزبلینن میں بھی ہمارے الیکٹرائیک میڈیا نے اس الیکٹرائیک میڈیا کو خاص کورنگ نہ دی۔

ہمارے اخبارات کا روایہ بھی قابل گرفت ہے۔ یہ بات درست ہے کہ تقریباً تمام اخبارات نے اس پر اداری تحریر کئے مگر کسی ایک انگریزی یا اردو اخبار نے بھی اس دل دہلا دینے والے واقعے کو اپنی شہ سرخی (ہیڈلائن) کا مستحق نہ گردانا۔ ۲۹ اور ۳۰ دسمبر کے اخبارات اُٹھا لیجئے، ایک آدھ اخبار کے علاوہ کسی بھی اخبار نے اس کا فالوآپ صفحہ اول پر نہ دیا۔ اکثر نے دو یا تین کالی مختصر سی خبر بنایا کہ آخوندی صفحہ پر شائع کی۔ ایک دو اخبارات نے تو یہ زحمت بھی گوارانہ کی۔ ایک انگریزی اخبار 'ڈیلی ٹائمز' نے اپنے اداریے میں حتی الامکان کوشش کی کہ اسرائیل اور حmas کے جرم کو برابر کی بات بنا کر پیش کرے۔ سیکولر ازم کی پالیسی اپنی جگہ مگر اس دل آزار حرکت کو کسی بھی طرح معقول اور انصاف پسند تبصرہ نہیں کہا جاسکتا۔ میں ان خیالات کا اظہار ایک درجن اخبارات کی ورق گردانی کے بعد کر رہا ہوں۔ ان اخبارات میں 'جنگ'، 'نوائے وقت'، 'پاکستان'، 'پاکستان'، 'خبریں'، 'آج کل'، 'وقت'، 'ڈان'، 'ڈی نیشن'، 'ڈیلی ٹائمز' اور 'دی نیوز'

شامل ہیں۔ کیا ہمارے ذرائع ابلاغ کے اس رویے کو مشرف دور کی سب سے پہلے پاکستان پالیسی کا نتیجہ قرار دیا جائے.....؟

قارئین کرام! ہمارے معروف کالم نگاروں کی فہرست دیکھ بیجئے، جو انہی کالم بازیوں سے نت نئی موشک فیوں میں مصروف رہتے ہیں اور شاید ہی کوئی معمولی سیاسی واقعہ ہو جوان کے التفات کا مستحق نہ سمجھا جاتا ہو۔ مگر ان کے قلم جو حق و صداقت اور عدل و انصاف اور حریت و آزادی کے 'ہمیشہ' ترانے گاتے ہیں، نجانے غزہ کی تباہی کے متعلق ان کی سیاہی کیوں خشک ہو گئی ہے، کہیں ایسا تو نہیں کہ وہ امر یکہ کی نارانگی مول لینے کے متحمل نہیں ہو سکتے؟ کیا ان کے اذہان صہیونی پر اپیگنڈے سے متاثر ہیں اور وہ 'حماس' کو ہی قصور وار سمجھتے رہے ہیں؟ مگر ان سینکڑوں بچوں اور عورتوں کی فریادوں اور آہوں پر ان کے قلم حرکت میں کیوں نہیں آتے؟ اس کا آخر کیا جواب ہے، ان کے پاس.....؟

ہماری حکومت کی طرف سے بھی اسرائیل کے خلاف رو عمل انتہائی ست اور کمزور تھا۔ معلوم ہوتا ہے کہ وزارت اطلاعات کے کسی افسر نے معمول کے مطابق صدر پاکستان اور وزیر اعظم پاکستان کے یک سطری بیانات میڈیا کو ارسال کر دیئے۔ ۲۷ دسمبر کو راست گئے تک یہ بیانات سامنے نہیں آئے تھے۔ ۲۶ دسمبر کو ٹی وی چینلو پر Tickers چلنا شروع ہوئے جس میں احتجاج کیا گیا تھا کہ اسرائیل نے اقوام متحده کی قرارداد کی خلاف ورزی کی ہے۔ اصل بیان قدر تفصیلی انداز میں ۳۰ دسمبر کو سامنے آیا۔ البتہ تب بھی صدر پاکستان اور وزیر اعظم کی طرف سے اس عالمی سانچے پر رنج و غم کا اظہار کرنے کے لئے کسی پریس کانفرنس کا اہتمام دیکھنے میں نہ آیا۔ میں سمجھتا ہوں کہ حکومت پاکستان نے اس معاملے میں اپنا وہ کردار ادا نہیں کیا جس کی توقع عالم اسلام کے ایک باوقار ملک اور ایمنی طاقت سے کی جاسکتی ہے۔

پاکستان کے عوام کی بے حسی بھی دل فکار اور اذیت ناک ہے۔ غزہ پر بمباری کے بعد چار دنوں میں جماعتِ اسلامی اور امامیہ سٹاؤنڈس آر گناہنیشن نے لاہور میں جلوس نکالے مگر اس میں عوام کی شرکت نہ ہونے کے برابر تھی۔ مؤخرہ ۳ رجبوری بروز جمعۃ المبارک رقم مسجد شہداء میں نماز کی ادائیگی کے بعد چیئرنگ کراس سے گزرنا۔ وہاں جماعتِ اسلامی کے کارکنوں نے احتجاجی جلوس نکالا ہوا تھا اور امیر اعظم خطاب کر رہے تھے، جلوس کے شرکا کی تعداد انتہائی

مایوس کن تھی۔ میرے اندازے کے مطابق چالیس پچاس افراد بھی مشکل سے ہوں گے۔ یہ نہایت افسوس ناک امر ہے کہ پاکستان کی بڑی سیاسی جماعتیں جو چھوٹے چھوٹے ایشورز پر بڑے بڑے جلوس نکالتی ہیں، انہیں یہ توفیق ارزش نہ ہوئی کہ وہ فلسطینی بے گناہ مسلمانوں کے اس قتل عام پر اپنا احتجاج ریکارڈ کرتے۔

جن لوگوں نے ۱۹۶۷ء میں اسرائیل کی طرف سے بیت المقدس پر قبضے کی خبر کے بعد اہل پاکستان کے جذبات کے الاو کا مشاہدہ کیا تھا، وہ یقیناً اس قومی بے حسی پر افسردگی اور ملامت میں مبتلا ہوں گے۔ مجھے بھی اس معاملے میں شدید ڈپریشن اور روحانی کرب سے دوچار ہونا پڑا ہے۔ میں پوچھتا ہوں کہ ہمیں بحیثیتِ قوم آخر کیا ہو گیا ہے؟ ہم اتنے سنگ دل اور شفیق القلب کیوں ہو گئے ہیں؟ عالم اسلام میں ہونے والے عظیم سماحتات کے متعلق ہماری لائقی اور بے پرواہی کے اسباب کیا ہیں؟ ہمارے ذہن بخیر کیوں ہو گئے ہیں اور ہمارے دلوں پر خزانہ ایکیوں طاری ہو گئی ہے؟ ہم زندہ ہوتے ہوئے بھی ایک مردہ قوم کیوں بن گئے ہیں؟ کبھی میں سوچتا ہوں، لاہور شہر میں میرا تھن دوڑ کرائی جاتی ہے تو شہر کی سڑکیں آباد ہو جاتی ہیں۔ کھلیل تماشے ہوں تو جگہ نہیں ملتی، مگر جب فلسطینی بھائیوں پر صہیونی اسرائیل کی طرف سے ظلم و ستم کے پھاڑ توڑے جا رہے ہوں، ان کی خبریں سن کر ہم کان کیوں لپیٹ لیتے ہیں اور انہیں پر المناک مناظر دیکھ کر بھی ہمارے دلوں پر پڑے ہوئے شفاقت اور مردہ دلی کے پر دے کیوں نہیں اُترتے؟

آج ہم دعویٰ کرتے ہیں کہ ہم ایک 'روشن خیال' اور 'ترقبی پسند' قوم بن گئے ہیں۔ میں سوچتا ہوں کہ جس زمانے میں ہمیں 'تاریک خیال' اور 'رجعت پسند' قوم سمجھا جاتا تھا، وہ دور آج کے دور سے کہیں بہتر تھا، کم از کم ان دنوں میں ہمارے اندر انسانیت تو باقی تھی۔ افسوس! مادی دولت، ترقی اور روشن خیالی کے بعد ہم انسانیت کی دولت سے محروم ہو گئے ہیں۔

کاش کہ شاہی مسجد کی سیڑھیوں میں مدفن شاعر مشرق کو کوئی بتا سکتا کہ تیری قوم کا مزار کتنا بدلتا گیا ہے۔ ایک وہ بھی زمانہ تھا جب آپ کا بیل میں کسی کو کانٹا چھ جانے کی خبر سن کر ہندوستان کے جوانوں اور بزرگوں کو بے تاب ہوتے دیکھا کرتے تھے، مگر آج غزہ کے مسلمانوں پر وحشت و درندگی، بھیت اور فاشزم، بدترین ظلم و ستم کے پھاڑ توڑے جا رہے

ہیں، مگر افسوس ہمیں اس کی خبر ہی نہیں ہوتی !! [ محمد عطاء اللہ صدیقی: ۲۰۰۹ء ]

## غزہ کا ایک سفر

یہ ایک عجیب اتفاق تھا۔ تین دن کی جدوجہد کے بعد میں مصر کے سرحدی علاقے رفح سے غزہ میں داخل ہوا تو حMas کی بارڈر سیکورٹی اور امیگریشن کے الہکاروں نے اہلا و سهلا فلسطینی کہتے ہوئے استقبال کیا۔ صرف چند سو گز پیچھے رفح میں مصری امیگریشن اور اسرائیلی جنس کے کسی الہکار نے تین دن میں ایک مرتبہ بھی مسکرا کر بات نہیں کی تھی، حالانکہ نہ تو مصر پر بمباری ہو رہی تھی اور نہ ہی مصر کو کسی اسرائیلی حملے کا خطرہ تھا۔ جہاں بمباری ہوئی، جہاں ۱۳۰۰ سے زائد بے گناہ فلسطینیوں کو شہید کیا گیا، جہاں ۳۱ مساجد شہید کی گئیں اور جہاں اقوامِ متحده کے اسکولوں پر بھی راکٹ بر سائے گئے، وہاں کے سرحدی محافظوں نے مسکراتے چہروں کے ساتھ صرف تین منٹ میں ہماری امیگریشن مکمل کر دی اور خوشنگوار اتفاق یہ ہوا کہ جیسے ہی میں نے غزہ کی سرزی میں پر قدم رکھا تو عشاء کی اذان شروع ہو گئی۔

موزن کی آواز اتنی خوبصورت اور لطیف تھی کہ چند لمحوں کے لئے میں سب کچھ بھول کر اس آواز میں ڈوب گیا۔ اذان ختم ہوئی تو میں نے اپنا بیگ اٹھایا اور الجزیرہ کے کیسرہ میں نdal کے ساتھ ایک ویگن میں بیٹھ گیا جو اس بارڈر چیک پوسٹ سے چالیس کلو میٹر دور ہمیں غزہ شہر لے جانے والی تھی۔ Ndal قطر سے غزہ پہنچا تھا۔ اس کے والد کا تعلق یروشلم سے تھا لیکن ۱۹۶۷ء میں وہ اپنا طعن چھوڑنے پر مجبور ہو گئے۔ Ndal اُردن میں پیدا ہوا اور اب قطر میں رہتا ہے۔ فلسطینی ہونے کے باوجود آج اس نے پہلی دفعہ فلسطینی سرزی میں پر قدم رکھا تھا۔ اس کی زبان سے بار بار ماشاء اللہ اور الحمد للہ کے الفاظ نکل رہے تھے، لیکن جیسے ہی اسرائیل بمباری سے تباہ ہونے والی مساجد اور عمارتیں اس کی نظروں کے سامنے سے گزرنے لگیں تو وہ خاموش ہو گیا۔ ہم دونوں ذہنوں میں ایک ہی سوال تھا، اس تباہی کا ذمہ دار کون ہے اور اسے سزا کون دے گا.....؟

امریکی حکومت نے اسرائیل کی طرف سے غزہ پر تین ہفتے کی مسلسل بمباری کی ذمہ داری جماں پر عائد کی اور کہا کہ جماں نے اسرائیل پر راکٹ بر سائے تھے اور اسرائیل نے اپنے

دفاع کے لئے غزہ پر حملہ کر دیا۔ میرے لئے حیرانی کی بات یہ ہے کہ مجھے غزہ میں ایک بھی فلسطینی ایسا نہیں ملا جو حماس کو اپنی تباہی کا ذمہ دار سمجھتا ہو۔ عام فلسطینی پوچھتا ہے کہ اگر اسرائیل نے حماس کو سزا دی تھی تو پھر اقوامِ متحده کے زیرِ انتظام چلنے والے اسکولوں اور مساجد پر بھی کیوں گرانے گئے؟ ۲۲ جنوری کی رات غزہ کے القدس ہوٹل کی لابی میں انڈونیشیا کے ایک فوٹوگرافر احمد نے مجھے بتایا کہ وہ جنوری ۲۰۰۹ء کے پہلے ہفتے میں غزہ آ گیا تھا۔

اس وقت تک غزہ میں کچھ لوگ حماس پر تنقید کرتے تھے، لیکن جب اسرائیل کی بمباری میں شدت آ گئی تو فلسطینیوں کو یقین ہو گیا کہ اسرائیل کی لڑائی حماس کے ساتھ نہیں بلکہ مسلمانوں کے ساتھ ہے۔ احمد نے مجھے یاد دلایا کہ اسرائیل نے ۲۰۰۶ء میں لبنان میں بھی مساجد کو خاص طور پر نشانہ بنایا تھا اور ۲۰۰۹ء میں اسرائیل نے غزہ کی ۷۱ مساجد کو شہید کر کے اپنے خلاف جو نفرت پیدا کی ہے، یہ اگلے ۲۰۰۶ء میں تک کم نہ ہوگی۔

احمد کا خیال تھا کہ امریکا اور اسرائیل مسلمانوں میں جمہوریت کے فروغ کو اپنے لئے خطرہ سمجھتے ہیں۔ مسلمانوں کو ترقی سے محروم کرنے کے لئے امریکا اور اسرائیل کی کوشش ہوتی ہے کہ یا تو جمہوریت کے نام پر مسلمانوں کو مغرب کی ذہنی غلام کر پٹ لیڈر شپ کے حوالے کر دیا جائے یا پھر ان سے جمہوری اقدار کو چھین لیا جائے۔ افغانستان سے تعلق رکھنے والے محمود عباس کی حکومت کو غزہ کے فلسطینی ملک آف کرپشن، کہتے تھے اور اسی لئے ۲۵ جنوری ۲۰۰۶ء کو فلسطین میں ایکشن ہوا تو قانون ساز اسمبلی کی ۱۳۲ میں سے ۲۷ نشستیں حماس نے جیت لیں۔

امریکا اور اسرائیل کو حماس کی جمہوری فتح ایک آنکھ نہ بھائی اور فوری طور پر حماس سے مطالبہ کیا گیا کہ وہ اسرائیل کو تسلیم کر لے اور مسلح مراحت کے خاتمے کا اعلان کرتے ہوئے ہتھیار پھینک دے۔ دوسری طرف امریکا اور اسرائیل نے افغانستان کو آپس میں لڑانے کی کوشش کی۔ حماس کو ایک طرف سے امریکا اور اسرائیل کے ناجائز دباؤ کا سامنا تھا اور دوسری طرف افغانستان کی بلیک میلنگ کا سامنا تھا اور ان حالات میں جب فلسطین کے نام نہاد صدر محمود عباس نے امریکی دباؤ پر حماس کی منتخب حکومت کو توڑ دیا تو حماس کے اندر شدت پسندوں نے قوت حاصل کر لی اور انہوں نے اسرائیل پر چند دلیلی ساخت کے راکٹ مار دیئے۔ ان راکٹوں سے اسرائیل کا کوئی نقصان نہیں ہوا۔ ان راکٹوں پر شور مچانے والے بھول جاتے ہیں

کہ بین الاقوامی قوانین کی روشنی میں خود اسرائیل ایک غیر قانونی ریاست ہے !!  
 ۷۷۱۹۱۸ء میں پہلی جنگ عظیم کے دوران جرمی اور ترکی پر فتح حاصل کرنے کے لئے برطانیہ کے وزیر خارجہ آرٹھر بالفور نے یہودیوں سے وعدہ کیا تھا کہ اگر وہ اس جنگ میں برطانیہ کی مالی امداد کریں گے تو اس کے عوض برطانیہ فلسطین کی سر زمین پر ایک نئی یہودی ریاست قائم کرنے میں مدد دے گا۔ بالفور کے اس وعدے کو اعلان بالفور کہا جاتا ہے اور اسی اعلان کی روشنی میں برطانیہ نے فلسطین پر قبضہ کر کے یہاں اسرائیل قائم کر دیا۔ اقوام متحده کی جزوی شتم کو انٹرنیشنل کنٹرول میں دیا جائے گا، لیکن اسرائیل نے اس قرارداد کو تسلیم نہیں کیا اور یہ شتم پر اس کا قبضہ برقرار ہے۔ کشمیر کی طرح فلسطین پر اقوام متحده کی قراردادوں پر عمل درآمد نہ ہونا مسلمانوں میں بے چینی کی ایک بڑی وجہ ہے۔

مسلمان اقوام متحده کی قراردادوں پر عمل درآمد نہ کریں تو دہشت گرد قرار پاتے ہیں اور اسرائیل و بھارت ان قراردادوں کی وجہیاں اڑا کر بھی امریکا کے منظور نظر ہیں۔ یہ ظلم جاری رہا تو دنیا میں کبھی امن قائم نہیں ہو گا۔ اسرائیل کے معروف اخبار ہارٹیز نے ۳۱ دسمبر ۲۰۰۸ء کی اشاعت میں انکشاف کیا ہے کہ اسرائیلی حکومت نے غزہ پر حملے کا فیصلہ چھ ماہ قبل جون ۲۰۰۸ء میں کر لیا تھا۔ اس حملے کا تعلق جماں کے دیسی ساخت کے کریکٹ نما راکٹوں سے نہیں بلکہ ناقابل ۲۰۰۶ء میں لبنان کی جنگ میں اسرائیل کی شکست سے تھا۔ اسرائیل جماں کو ختم کر کے خود کو ناقابل شکست ثابت کرنا چاہتا تھا تاکہ فروری ۲۰۰۹ء کے انتخابات میں حکمران اتحاد کامیابی حاصل کر سکے، لیکن اسرائیل ایک دفعہ پھر اپنے مقاصد حاصل کرنے میں ناکام رہا ہے۔ قطر اور موریتانیہ نے اسرائیل کے ساتھ سفارتی تعلقات ختم کر دیئے ہیں۔

[حامد میر: ۲۶ جنوری ۲۰۰۹ء]

### اسرائیل ایک دہشت گرد تسلیم

اسرائیل کے وجود کا کھلے ظلم اور غاصبانہ و مجرمانہ قبضے پر بنی ہونا خود اس کے بانیوں نے تسلیم کیا ہے۔ اس ناجائز ریاست کے پہلے وزیر اعظم ڈیوڈ بن گوریان نے ولڈ جیو شکا نگریں

کے بانی ناہم گولڈن کے نام اپنے خط میں لکھا تھا:

"If I were Arab leader, I would never make terms with Israel; That is natural. We have taken their country...we come from Israel, but two thousand years ago, and what is that to them? there has been anti-semetisem, the Nazis, Hitler, Auschwitz, but was that their fault? They only see one thing: we have come here and stolen their country. Whay Should they accept that?"

"اگر میں کوئی عرب لیڈر ہوتا تو اسرائیل سے کبھی سمجھوتہ نہ کرتا۔ یہ ایک فطری بات ہے، کیونکہ ہم نے ان سے ان کا ملک چھینا ہے۔ اگرچہ ہمارا تعلق اسرائیل سے تھا، لیکن یہ دو ہزار سال پہلے کی بات ہے۔ فلسطینیوں کا بھلا اس سے کیا واسطہ۔ ہاں دنیا میں یہودی مخالف تحریک نازی، ہتلر وغیرہ سب رہے ہیں، مگر کیا اس کے ذمہ دار فلسطینی ہیں؟ وہ صرف ایک چیز دیکھتے ہیں: ہم یہاں آئے اور ہم نے ان کا ملک چرا لیا۔ آخر وہ اس چیز کو کیوں قبول کریں؟"

پروفیسر جان میر شیر (John Mearsheimer) اور پروفیسر استفین والٹ (Stephen Walt) کی شہرہ آفاق تحقیقی تصنیف 'دی اسرائیل لابی اینڈ یو الیس فارن پالیسی' میں بھی اس خط کے مندرجات شامل کیے گئے ہیں۔

اگر آج دنیا میں حق اور انصاف کی حکمرانی ہوتی تو ایک ایسی ریاست کو عالمی طاقتوں اور بین الاقوامی برادری کی جانب سے تسلیم ہی نہ کیا جاتا بلکہ وجود ہی میں نہ آنے دیا جاتا جو خود اپنے بانیوں کے اعتراف کے مطابق کھلے ظلم اور حق تلفی کی بنیاد پر قائم ہوتی ہے۔ لیکن جمہوریت اور انسانی حقوق کے تحفظ کو دنیا میں اپنا مشن بتانے والی مغربی طاقتوں نے اسرائیل کا ناجائز وجود صرف تسلیم ہی نہیں کیا بلکہ یہ نگرانی انسانیت ریاست نتیجہ ہی ان کی منصوبہ بندی کا ہے۔ پھر ان طاقتوں نے فلسطینی مسلمانوں پر اسرائیلی حکمرانوں کو ہر ستم توڑے کی بھی کھلی چھوٹ دے رکھی ہے۔ چنانچہ فلسطینی عوام کے خلاف اسرائیل کی ریاستی دہشت گردی کا سلسلہ آج غزہ میں ایک نئی انتہا کو پہنچ چکا ہے۔ مہینوں سے محصور غزہ کے لاکھوں بے بس باشندوں

پرمباری اور میزائلوں کی بارش انسانیت کے خلاف جس قدر رکروہ جرم ہے، وہ محتاج وضاحت نہیں۔ مگر امریکی حکمرانوں اور ان کے اتحادیوں کی ڈھنائی کا عالم یہ ہے کہ وہ امریکی ساختہ ایف سولہ طیاروں کی غزہ کے رہائشی علاقوں، مسجدوں، تعلیم گاہوں اور فاتر پر وحشیانہ بمباری کو اسرائیل کی جانب سے اپنے دفاع کے حق کا استعمال قرار دینے میں کوئی شرم محسوس نہیں کرتے۔ ان کا کہنا ہے کہ اسرائیلی مظالم کے خلاف مراجحت کرنے والے فلسطینیوں کے خانہ ساز راکٹوں اور بمبووں سے اپنے بچاؤ کے لئے اسرائیل ان کارواںیوں پر مجبور ہے۔ مگر خود اسرائیل کے اندر ایسے لوگ موجود ہیں جو اسرائیلی حکمرانوں کو بر ملا انسانیت کے خلاف جرام کا مرتكب قرار دیتے ہیں۔ مثلاً اسرائیل کے معروف روزنامے ہارنڈ غزہ میں آپریشن ‘سرریز‘ کی مذمت کرتے ہوئے لکھا تھا:

”هم غزہ پر گرمائی جو بارشیں برسار ہے ہیں، وہ انداھا دھندہ ہی نہیں ہیں، سب سے پہلی اور اہم بات یہ ہے کہ وہ قطعی ناجائز ہیں۔ ساڑھے سات لاکھ لوگوں کو بھلی سے محروم کر دینا غیر قانونی ہے۔ بیش ہزار افراد کو اپنے گھروں سے نکل جانے پر مجبور کر دینا کسی صورت جائز نہیں۔ ان کی بستیوں کو بھلوتوں کے مسکن بنا دینا کسی قانون کی رو سے درست نہیں۔ شام کے حدود میں مداخلت صریحاً بے جواز ہے۔ فلسطین کی آدمی حکومت اور چوتھائی پارلیمنٹ کو اغوا کر لینا انصاف کے سراسر منافی ہے۔ ایسے اقدامات کرنے والی ریاست اور کسی دہشت گرد تنظیم میں کوئی فرق نہیں ہے۔“

سچائی اپنے آپ کو منوا کر رہتی ہے۔ اسرائیل ہی کے ایک معروف روزنامے کا یہ تسلیم کرنا کہ صحیوںی حکمرانوں نے فلسطین کے خلاف اپنے سراسر ناجائز رویے سے ثابت کر دیا ہے کہ ان کی حکومت دراصل ایک دہشت گرد تنظیم ہے، اسی سچائی کا اظہار ہے۔ بلاشبہ اسرائیل روز اول سے ایک دہشت گرد ریاست ہے۔ اس کی بنیاد ہی ظلم اور بے انصافی پر کھلی گئی ہے۔ فلسطینیوں کی سرزی میں پر اس کا قیام ہی انصاف کی کھلی پامالی ہے۔ پھر اپنے ہاتھ پاؤں پھیلانے کے لئے اس نے اپنی ابتداء ہی سے دہشت گردی کو تکنیک کے طور پر اپنارکھا ہے۔ اس سلسلے کا آغاز ۱۹۴۸ء میں فلسطینی بستی دیریاسین میں قتل و غارت گری سے کیا گیا۔ اس کاروانی کا مقصد فلسطینیوں کو دہشت زدہ کر کے ان کے گھروں سے نکال دینا تھا تاکہ ان

پر یہودی قابض ہو سکیں۔ اس وحشیانہ آپریشن کے شرکا میں سے کئی بعد میں اسرائیل کی وزارت عظمی اور دیگر اہم مناصب پر فائز ہوئے اور اسرائیل کے بیشتر لیڈر دہشت گرد تنظیموں کی قیادت کر رہے ہیں۔ اس نے اسرائیل کل بھی دہشت گرد تھا اور آج بھی ہے۔ اس کے باوجود مظلوم فلسطینیوں کے مقابلے میں مغربی ملکوں کی ساری عملی حمایت جابر اور غاصب اسرائیل کے ساتھ ہے۔ اسرائیل کے مظالم پر سلامتی کوسل میں کوئی نہیں قرارداد منظور بھی ہو جائے تو وہ منافقت اور دکھاوے کے سوا کچھ نہیں، کیونکہ اس کے پیچھے طالع کاظم سے روکنے کی کوئی نیت بھی نہیں ہوتی۔ اس لیے اگر کوئی موجودہ عالمی نظام سے دنیا میں حق والنصاف اور امن امان کے قیام کی توقع رکھتا ہے تو اسے حمایت اور بے بنیاد خوش گمانی کے سوا کچھ نہیں کہا جاسکتا، لیکن فلسطین، عراق افغانستان اور کشمیر سمیت دنیا میں ہر اس جگہ جہاں استعماری طاقتون نے ظلم اور حق تلفی کا بازار گرم کر رکھا ہے، برپا ہونے والی ناقابل شکست مزاحمتی تحریکوں نے ضرور اس امید کے چراغ روشن کر دیے ہیں کہ ظلم و درندگی اور بے انصافی و سفا کی کا یہ عالم نظام جلدی میں بوس ہو گا اور سچائی اور انصاف کی بالادستی پر منی نظام اس کی جگہ لے گا!!

[ثروت جمال احمدی: ۱۳ ارجونوری ۲۰۰۹ء]

### اسرائیلی یخارکون روکے گا.....؟

اقوامِ متحده کے سیکرٹری جنرل کی جانب سے غزہ کی پٹی میں جنگ بندی کی قرارداد سلامتی کوسل میں پیش کی گئی، لیکن اسرائیلی حکومت نے بان کی مون کی اپیل، سلامتی کوسل کی قرارداد اور دنیا کے ۲۰۵ ممالک میں تشویش کی لہر کو مسترد کرتے ہوئے عالمی برادری کے منہ پر طمانج چ رسید کر دیا ہے۔ دہشت گرد اور معصوم بچوں کے خون سے ہاتھ رکنگے والے اسرائیلی وزیر دفاع نے سلامتی کوسل کی قرارداد کو پاے تھارت سے ٹھکراتے ہوئے اعلان کیا ہے کہ جنگ جاری رہے گی اور مشرقی پریشن میں توسعہ بھی کی جاسکتی ہے۔ ان حالات میں کوئی ہے جو اسرائیل کو روک سکے؟

اطلاعات کے مطابق غزہ میں شہید بچوں، بوڑھوں اور عورتوں کی تعداد نو سو تیس ہے، زخمیوں کی تعداد ۳۰۰ سے متجاوز ہے، اماکن کے نقصان کا اندازہ اربوں روپے ہے، آگ اور خون کا یہ کھیل بند نہ ہوا تو تل ابیب بھی محفوظ نہ رہے گا۔ تل ابیب کے بعد کسی اور دارالحکومت کی سلامتی کی ضمانت کون دے گا؟ بان کی مون غزہ کے معصوم شہریوں کے تحفظ کی ضمانت

فرات نہیں کر سکتے۔ یورپی یونین کی خارجہ پالیسی کے سربراہ ہاولیر سولانہ، برطانیہ کے وزیراعظم گورڈن براون، اسرائیلی وزیراعظم ایہوداولمرٹ یہ ضمانت فرات نہیں کر سکتے پھر امن کیسے قائم ہو گا؟

۷۲ ردِ سبیر کے بعد دنیا کے سینکڑوں شہروں میں ہونے والے احتیاجی مظاہرے اقوامِ متحدہ کی جانبداری پر اپنے غم و غصے کا اظہار کرچکے ہیں۔ اقوامِ متحدہ کے صدر دفتر میں بیٹھے ہوئے عالمی نمائندے اور سفارتکار اس حقیقت سے نظریں چارہ ہے ہیں کہ ممبئی کے بم دھماکوں پر عالمی برادری میں جو اضطراب و تشویش پائی جاتی تھی، غزہ کے حوالے سے یہ تشویش کیوں نظر نہیں آتی ہے۔ مظاہرین پوچھتے ہیں کیا امریکیوں کا خون زیادہ مقدس ہے؟ کیا اسرائیلوں کی جان زیادہ قیمتی ہے؟ کیا کشمیر، فلسطین، عراق اور افغانستان میں بہنے والا خون اس لیے بے وزن اور بے وقعت ہے کہ یہ کمزور مسلمانوں کا خون ہے۔ حالانکہ یہ خون خود بتا رہا ہے کہ مسلمانوں کا لہو بہا کر کوئی امن قائم نہیں کیا جاسکتا۔

فلسطینی جو غزہ کی پٹی میں گزشتہ سوادو سال سے محاصرے کی حالت میں زندگی گزارنے پر مجبور ہیں، موت اور ہلاکت ان کے لئے اجنبی چیز نہیں ہے۔ اسرائیل یہ جانتا ہے کہ یہودیوں، مسلمانوں اور عیسائیوں کے لیے یکساں قابل احترام 'سر زمین قدس' سے اسرائیل مسلمانوں کے تیسرے مقدس ترین مقام 'بیت المقدس' کو زمین بوس کر کے یہاں ہیکل سلیمانی تعمیر کرنا چاہتا ہے۔ اس علاقے میں ہیکل کی تعمیر کا خواب یہودی ڈھانی ہزار برس سے دیکھ رہے ہیں لیکن ان کا یہ خواب شرمندہ تعمیر ہوتا نظر نہیں آتا.....!!

۱۹۶۸ء میں فلسطینی سر زمین پر اسرائیل کے ناجائز وجود کے قیام،

چھ لاکھ فلسطینیوں کو دنیا بھر میں منتشر کرنے،

۱۹۶۷ء میں شام سے گولان کی پہاڑیاں،

مصر سے صحراء سینا،

اُردن سے مغربی کنارہ اور بیت المقدس چھیننے کے،

۱۹۷۳ء کی عرب اسرائیل جنگ کے،

۱۹۹۳ء کے اسلو معابرے کے،

یا سرفراز کے ظالمانہ قتل کے بعد حماس کے بانی شیخ احمد یاسین اور ان کے بعد اکثر عبدالعزیز رشیسی کی مظلومانہ شہادت، حماس کی منتخب حکومت کے خاتمے،

پندرہ ہزار فلسطینیوں اور چوالیس ارکین پار لیمان کو قید کی سلاخوں میں ٹھونٹے اور ۲۷ دسمبر ۲۰۰۸ء کو فضائی حملے کرنے کے باوجود فلسطینی، فلسطین میں موجود ہیں اور بیانگ دہل اعلان کر رہے ہیں کہ اسرائیل اور اس کا سرپرست امریکہ ہمارے جسموں سے ہماری گرد نیں جدا کر سکتا ہے، ہمارے ہسپتا لوں، سکولوں، کاروباری مراکز اور بازاروں کو خاک و خون میں نہلا سکتا ہے، ایک ایک قبصے اور ایک ایک دیہات کو مٹی کے ڈھیر میں تبدیل کر سکتا ہے۔ عالمی مبصرین اور صحافیوں کے غزہ کی پڑی میں داخلے کو روک سکتا ہے۔ رفح راہداری کو بند رکھ سکتا ہے، ماں کی کوکھ اجڑا سکتا ہے لیکن فلسطینی قوم سے آزاد فلسطینی ریاست کا خواب نہیں چھین سکتا۔

وہ تو تپھر ہیں جو گرجاتے ہیں ٹکڑے ہو کر  
حوالے بھی کبھی مسماں ہوا کرتے ہیں!

[خلالد امامؑ / ترجمہ: محمد ایوب میری: ۱۳ جنوری ۲۰۰۹ء]

## دنیا کی سب سے بڑی جیل

ہر کہانی میں کوئی نہ کوئی سبق ہوتا ہے جو اس سبق کو پالے وہ دانا کھلاتا ہے اور جو سبق نہ پاسکے، اسے بے وقوف کہنا چاہئے۔ دنیا کے ایک ارب سے زائد مسلمانوں کے ساتھ کم از کم ایک سو سال سے ایک ہی کہانی بار بار دھرائی جا رہی ہے۔ پچھلے پانچ دنوں سے میں غزہ کے مختلف علاقوں رنج، خان یونس اور بیت حنون میں جو کچھ دیکھ رہا ہوں، وہ میرے لئے نیا نہیں ہے۔

غزہ کی مسجدیں، ہسپتال، اسکول، پولیس اسٹیشن، سرکاری دفاتر، صنعتی ادارے، ہوٹل اور کئی مارکیٹیں اسرائیلی بمباری سے تباہ کی جا چکی ہیں۔ اس تباہی کو دیکھ کر مجھے ۲۰۰۶ء کی لبنان اسرائیل جنگ کے دوران پیرودت سے لے کر قاتا تک ہونے والی تباہی یاد آ رہی ہے۔ آج

دوپھر غزہ کی طاحن مسجد کے تباہ شدہ مینار دیکھ کر مجھے جنوبی لبنان کے شہر قانا کی وہ مسجد یاد آئی جس کی چھت گر گئی تھی، لیکن اس کے ایک مینار کا نیلا گنبد سلامت تھا۔ غزہ کا ایک تباہ شدہ اسپتال دیکھ کر مجھے ۲۰۰۳ء میں عراق کے شہر تکریت کا وہ اسپتال یاد آ رہا تھا جس کو میری آنکھوں کے سامنے امریکی ٹینکوں نے ملے کا ڈھیر بنا دیا تھا اور اس ڈھیر کی فلم بنانے کے لئے بھی مجھے امریکی فوج کے ایک کرنل سے اجازت لینی پڑی تھی۔

غزہ کے انٹریشنل امریکن اسکول کے ملبے میں طلباء طالبات کی کتابیں اور کاپیاں بکھری دیکھ کر مجھے افغانستان کے دارالحکومت کابل میں اقوامِ متحده کے زیر انتظام چلنے والے ایک اسکول کا ملبہ یاد آ گیا جو نومبر ۲۰۰۱ء میں امریکی طیاروں کی بمباری کے دوران کئی گھنٹوں تک میری پناہ گاہ تھا۔ اس ملبے میں پناہ کے دوران میں افغان بچوں کی کاپیوں میں موجود ان کا ہوم ورک پڑھ کر وقت گزارتا رہا۔

غزہ کی تباہی دیکھ کر مجھے لبنان، عراق اور افغانستان کی تباہی یاد آ رہی ہے۔ غزہ کے اسپتالوں میں پڑے زخمی بچے دیکھ کر مجھے بیروت، بغداد اور کابل کے ہسپتالوں میں پڑے زخمی بچے یاد آ رہے ہیں۔ ان سب کی ایک ہی کہانی ہے اور ان سب کا ایک ہی جرم ہے، ان کا جرم یہ ہے کہ یہ سب مسلمان ہیں۔

غزہ میں میرے ٹیکسی ڈرائیور کا نام مروان ہے۔ وہ دوسال اسرائیل کی جیل میں گزار چکا ہے۔ بیروت میں میرے ٹیکسی ڈرائیور کا نام ابو جعفر تھا اور وہ چار سال اسرائیلی قید میں گزار چکا تھا۔ آج شام جب مروان مجھے اپنی قید کی کہانی سن رہا تھا تو مجھے ایسے لگا کہ میں یہ کہانی پہلے بھی سن چکا ہوں۔ ایسی ہی کہانی مجھے بیروت میں ابو جعفر نے سنائی تھی۔ مروان کی کہانی سن کر میں ایک گھری سوچ میں ڈوب گیا۔ مجھے ایسا لگا کہ شاید یہ ایک ارب مسلمانوں کی قید کی کہانی ہے۔ غزہ میں آ کر میں خود کو بھی ایک قیدی محسوس کرتا ہوں۔ غزہ دنیا کی سب سے بڑی جیل ہے۔ ۲۴ کلو میٹر لمبی اور چھ کلو میٹر چوڑی اس جیل کو ایک طرف سے اسرائیلی ٹینکوں نے اور دو اطراف سے سمندر میں اسرائیل کے بحری جنگی جہازوں نے گھیر رکھا ہے۔

چوتھی طرف مصر کی سرحد ہے جہاں سے فلسطینیوں کی آمد و رفت کافی مشکل ہے۔ غزہ کی فضاؤں میں ہر وقت اسرائیل کے جنگی جہاز پرواز کرتے نظر آتے ہیں۔ غزہ سے فلسطین کے

علاقتے رام اللہ میں جانا ہوتا اسرائیل کی فوجی چوکی سے گزرنما پڑتا ہے۔ اسرائیل کے ٹینک ہر وقت فلسطینیوں کے اردوگرد منڈلاتے رہتے ہیں۔ پرسوں خان یونس کے علاقے میں مجھے سڑک پر ایک لڑکے کی لاش پڑی نظر آئی۔ مروان نے ٹینکی روک کر آس پاس دیکھا تو قربتی کھیتوں میں پچھے لوگوں نے اشارہ کیا کہ یہاں سے ہٹ جاؤ۔ ہم فوراً کچھ آگے چلے گئے اور رک کر صورتحال کا جائزہ لینے لگے۔ پتہ چلا کہ یہ لڑکا اپنی گدھا گاڑی پر سبزی لے کر جا رہا تھا کہ اسے اپنے کھیتوں کے پاس ایک اسرائیلی ٹینک نظر آیا۔ فلسطینی لڑکے نے گدھا گاڑی روکی اور نیچے اُتر کر ایک پتھر اٹھایا۔ پتھر لے کر وہ ٹینک کے قریب گیا اور ایک اسرائیلی فوجی کو دے مارا۔ جواب میں اسرائیلی فوجی نے اپنی گولی سے فلسطینی لڑکے کا سینہ چھلنی کر دیا اور پتھر جو کوئی بھی لاش اٹھانے کے لئے آگے گیا، اس پر گولی چلائی گئی۔

مروان نے بڑے فخر سے کہا کہ ہمارے بچے اسرائیلی ٹینکوں کا مقابلہ پتھروں سے کرتے ہیں اور موت کو ایسے گلے لگاتے ہیں جیسے ماں اپنے بچے کو گلے سے لگا لیتی ہے۔ یہ سن کر میں خاموش رہا۔ کچھ دری مروان بھی خاموش رہا، کافی دری کی خاموشی کے بعد اس نے پوچھا کہ کیا آپ کے خیال میں اسرائیلی ٹینکوں کا مقابلہ پتھروں سے کرنے والے یقیناً بہادر نہیں ہیں؟ میں نے اسے جواب میں کہا کہ ٹینکوں کا مقابلہ پتھروں سے کرنے والے یقیناً بہادر ہیں، لیکن بہادری اور بے وقوفی میں فرق ہونا چاہئے۔ ٹینک کا مقابلہ اگر ٹینک سے نہیں ہو سکتا تو کم از کم رائفل سے کرنا چاہئے، لیکن ہم مسلمان شوقِ شہادت میں ٹینکوں پر پتھر برسانے لگتے ہیں اور دشمن کی بجائے صرف اپنا نقصان کر لیتے ہیں۔ ہمیں جس قسم کے حالات کا قیدی بنادیا گیا ہے ان حالات سے نکلنے کے لئے ہمیں اپنی آئندہ نسلوں کو علم کے ہتھیار سے مسلح کرنا ہوگا۔ اگر علم کا ہتھیار ہمارے پاس موجود ہو اور ہم آپس میں لڑنا بند کر دیں تو پتھر ہماری بہادری ہمیں اس مقام تک لے جاسکتی ہے جہاں صلاح الدین ایوبی نے پہنچ کر بیت المقدس کو آزاد کروا لیا تھا۔ یہ سن کر مروان نے اثبات میں سر ہلا کیا اور کہا کہ ۱۹۷۴ء میں اسرائیل نے غزہ سے لے کر صحراء سینا تک قبضہ کر لیا تھا۔ اسرائیلی فوج قاہرہ کے دروازے تک پہنچ گئی تھی، لہذا ۱۹۷۳ء میں مصر اور شام نے مل کر اسرائیل پر حملہ کیا، سعودی عرب اور پاکستان نے بھی عربوں کی مدد کی یہاں تک کہ پاکستان ایک فورس نے اسرائیلی طیارے مار گرائے۔ امریکہ نے اقوامِ متحدہ

کی مدد سے جگ بندی کرو کر اسرائیل کو بچالیا اور پھر اسرائیل نے مسلمانوں کو تقسیم کرنے کے لئے مصر کا مقبوضہ علاقہ چھوڑ دیا، لیکن غزہ پر قبضہ برقرار رکھا۔ ۲۰۰۵ء میں غزہ کا قبضہ چھوڑ کر اسے ایک انسانی جیل میں تبدیل کر دیا گیا اور یہاں حماس کو لفظ سے لڑا دیا گیا۔ مروان کو سمجھ آچکی تھی کہ علم اور اتحاد کے بغیر مسلمانوں کی بہادری کسی کام کی نہیں!

ہم متحدہ ہوئے تو ہمارے دشمن ہمیں دہشت گرد قرار دے کر اسی طرح مارتے رہیں گے جیسے غزہ میں مار رہے ہیں۔ مغرب کی جن فیکٹریوں کے میزائل غزہ پر برسائے گئے، انہی فیکٹریوں کے میزائل امریکی جاسوس طیارے پاکستان کے قبائلی علاقوں پر بھی برساتے ہیں۔ پاکستانیوں کو فلسطینیوں کے انجمام سے سبق سیکھنا چاہئے۔ پاکستانی معاشرے کو روشن خیالوں اور بنیاد پرستوں کی تقسیم سے بچنا چاہئے اور اندر ونی استحکام پیدا کرنا چاہئے۔ اپنوں کے ساتھ بندوق کی زبان میں نہیں بلکہ اس زبان میں بات کی جائے جو ہمارے حکمران امریکہ اور بھارت کے ساتھ استعمال کرتے ہیں۔ اسرائیل نے مغرب کی مدد سے غزہ کو دنیا کی سب سے بڑی جیل بنادیا ہے۔ اس جیل کو توڑنے کے لئے ہمیں متعدد ہونا ہوگا ورنہ دشمن گھیرا ڈال کر ہمیں بھی ہمارے اپنے ہی وطن میں قیدی بنا سکتا ہے۔

مغربی ذرائع ابلاغ کے نمائندے غزہ میں ہونے والے ظلم و ستم کو بے نقاب کر کے اسرائیل کے لئے مشکلات پیدا کر رہے ہیں۔ غزہ میں آباد ۱۵ ارلاکھ فلسطینی پہلے سے زیادہ متحد ہیں اور پہلے سے زیادہ قربانیاں دینے کے لئے تیار ہیں۔ غزہ کے دو اطراف میں اسرائیل، تیسری طرف سمندر اور چوتھی طرف مصر ہے۔ مجھے اپنے ہوٹل کے کمرے کی کھڑکی میں سے سمندر میں موجود اسرائیلی بحری کشتیوں کی روشنیاں نظر آ رہی ہیں۔ غزہ تین طرف سے دشمن کے گھیرے میں ہے، اس کے باوجود فلسطینی بچے گلی کوچوں میں یہ گیت گاتے نظر آتے ہیں کہ ہم سب حماس کے ساتھی ہیں۔ کوئی ان بچوں کو بھلے ناہمچھ کہتا رہے، لیکن فلسطینی بچوں کا یہ گیت اسرائیل کی ایک اور شکست کا اعلان ہے۔

### المیہ غزہ پر اقوام متحده کی قرارداد کی حقیقت

غزہ پر اقوام متحده کی تازہ ترین قرارداد نمبر ۱۸۲۰ مسلم دنیا کے حکمرانوں کی غیرت و محیثت

[حامد میر: ۲۹ جنوری]

اور سفارتی دانش پر ایک سوالیہ نشان ہے۔ اس قرارداد کے ذریعے ان حکمرانوں نے غزہ سے دستبرداری پر ہی اکتفا نہیں کیا بلکہ انہوں نے یہودیوں کو منہ مانگا تحفظ بھی فراہم کر دیا.....!! ۲۰۰۹ء کو قوم متحده کی سیکورٹی کو نسل نے غزہ پر یہودی ریاست کے وحشیانہ حملے کے متعلق قرارداد نمبر ۱۸۶۰ ممنوع کی۔ اس قرارداد کے متن میں اسی طرح سیاسی مکاری بر قی گئی ہے جس طرح اس سے قبل ۱۹۶۷ء کے اسرائیلی حملے کے بعد ممنوع کی جانے والی قرارداد نمبر ۲۲۴ میں بر قی گئی تھی۔ قرارداد ۱۸۶۰ کے متن میں فوجی اخلاق کا ذکر کرتے ہوئے مخصوص سر زمین (The land) کی بجائے 'کوئی بھی سر زمین' (A land) کا لفظ استعمال کیا گیا ہے، تاکہ یہودیوں کے لئے ان علاقوں پر قبضہ برقرار رکھنے کی گنجائش موجود ہو جسے انہوں نے غصب کر رکھا ہے۔

اس طرح اس قرارداد میں غزہ سے اخلاق کا مطالبہ نہیں کیا گیا بلکہ جنگ بندی کی بات کی گئی ہے جو کہ اخلاق کا باعث ہوگی، لیکن یہ جنگ بندی کس طرح اور کیونکر اخلاق کا باعث بنے گی؟ اس سے قبل کئی واضح قراردادیں بھی یہودیوں کی جارحیت کو نہیں روک سکیں تو پھر کس طرح یہ قرارداد یہودیوں کی جارحیت کو روکنے کا باعث ہوگی، جسے جان بوجھ کر مہم رکھا گیا ہے؟! آقونام متحده کی سیکورٹی کو نسل کی یہ قراردادیں کاغذ کے ٹکڑے سے زیادہ کچھ نہیں اور یہودی ریاست ان قراردادوں پر عمل درآمد کرنا گوارانہیں کرتی اور یہ قراردادیں محض اقونام متحده کی روی کی ٹوکری کو بھرنے کا کام کرتی ہیں۔ تاہم اس تمام تر کے باوجود بھی امریکہ اور اس کے حواریوں نے سیکورٹی کو نسل کی جانب سے اس قرارداد کو ممنوع کرنے کی مخالفت میں بیان دیا۔ جس کا مقصد یہ تھا کہ یہودی ریاست کو غزہ پر وحشیانہ حملے کے دوران مسلمانوں کا مزید خون بہانے کی مہلت مل جائے اور صہیونیت اپنے مزید اہداف کو حاصل کر لے۔

مسلم دنیا کے حکمرانوں نے امریکہ کی پیروی میں اس کے 'مقصد' کو خوش دلی سے قبول کرتے ہوئے اس پر رضا مندی کا اظہار کیا۔ چنانچہ انہوں نے اس قرارداد کے متعلق آپس میں اختلاف کیا اور وہ اس قرارداد پر متفق نہ ہوئے تاکہ یہودی ریاست کو مزید مہلت ملے جائے.....! جب یہودی ریاست نے دیکھا کہ اسے مزاحمت کا سامنا کرنا پڑ رہا ہے اور اس نے جان لیا کہ وہ اپنے اہداف کو عسکری کارروائی سے حاصل نہیں کر سکتی اور اس نے دیکھا کہ یہ

معاملہ طول پکڑے گا، جبکہ وہ یہ چاہتی ہے کہ آنے والے انتخابات کے دوران اسے 'فتح'، کا تاثر ہر صورت حاصل ہو، خواہ یہ فتح جنگ کے ذریعے ہو یا امن کے ذریعے، امریکہ اس کے لئے سرگرم ہو گیا تاکہ اس ہدف کو سکیورٹی کو نسل کے ذریعے حاصل کیا جائے۔ چنانچہ امریکی وزیر خارجہ کو غڈالیز ارائے مختلف ملاقاتوں اور میٹنگز میں بنیادی کردار ادا کر رہی تھی اور اس نے مسلم دنیا کے حکمرانوں کو حرکت میں لانا شروع کیا، اور وہ سب سکیورٹی کو نسل کی طرف تکنے لگے جبکہ یہ وہی حکمران ہیں جو غزہ میں مسلمانوں کی مدد کے لئے خود کوئی ٹھوس اقدام کرنے سے اس طرح بدکتے ہیں جیسے یہ کوئی سیدھا موت کا راستہ ہو!

مسلم دنیا کے حکمران اس قرارداد کے ضامن ہیں، اگرچہ یہ قرارداد یہودی ریاست کو وہ کچھ عطا کر رہی ہے جو وہ حملوں کے ذریعے حاصل نہیں کر سکتی، یعنی اسرائیل کی افواج غزہ میں موجود ہیں گی اور غزہ پر اسلحہ اور قوت حاصل کرنے پر پابندی برقرار رہے گی۔ نیز اس قرارداد میں غذائی امداد کا ذکر اسلحہ اور قوت حاصل کرنے پر عائد اس پابندی کو تبدیل نہیں کرے گا! اس قرارداد کو وزن دینے کے لئے امریکہ نے اس قرارداد کے حق میں ووٹ نہ ڈالا تاکہ یہ تاثر دیا جاسکے کہ گویا امریکہ اس قرارداد کے پس پرده نہیں ہے۔ اور تاکہ مسلم دنیا کے حکمران یہ تاثر دینے کے قابل ہو سکیں کہ وہ امریکہ کی مدد کے بغیر بھی ایک بڑی کامیابی حاصل کرنے میں کامیاب ہو گئے ہیں، لیکن درحقیقت مسلم حکمران ایک بار پھر دھوکہ کھا گئے اور کوئی بھی ایسا شخص جو عقل رکھتا ہے اس بات کا ادراک کر سکتا ہے کہ اگر امریکہ اس قرارداد کی پشت پر نہ ہوتا تو وہ اس قرارداد کو منظور ہی نہ ہونے دیتا۔

اللّٰہ ہمیں ایسے قائدے جو مسلم امہ کے مفاد کے محافظ، دشمن کی چالبازیوں کو سمجھنے والے، ملت کا شعور اور دکھ در رکھنے والے اور دین کی عظمت کے رکھوالے ہوں !!

[المیہ غزہ پر نامور صحافیوں کی تحریروں کا ایک انتخاب]